


IN-NIES TA' H'ATTARD

Bhal kull raħal iehor, H'Attard għandu storja li hi tiegħu biss. Imma l-istorja jagħmluha n-nies tar-raħal. Hawnhekk, qegħdin nitkellmu mill-istorja "ta' kuljum" li minnha għadda dan ir-raħal. Nippruvaw immorru lura kemm nistgħu. Biex nibnu din l-istorja, kien hemm il-mezzi differenti li jwassluna biex nifhmu l-passat. Fost dawn hemm żgur ix-xjuħ tagħna li setgħu jirrakuntaw din l-istorja. Hemm ukoll reġistri u kitbiet oħra tal-imġhoddi. Hemm il-memorja ta' dawk li għadhom jiftakru tfulithom u l-ġrajjet li sawru hajjithom. Ma ttraskurajna ebda xhieda li sirna nafu biha.



L-istorja ta' H'Attard għadha sejra sallum u għad trid tibqa' sejra 'l quddiem. Dak li naraw madwarna llum, hallejniah barra. Bejn wiehed u iehor, waqafna mas-sena 1950 għax wara dik id-data H'Attard kellu żvilupp mghaġġel u mferrex hafna. H'Attard illum espanda fejn qatt ma konna nobsr. Dwar dan l-izvilupp li hu storja wkoll, forsi xi hadd għad jikteb 'il quddiem.

IN-NIES TAS-SNAJJA

Nibdew min-nies tas-sengħa għax huma fil-biċċa l-kbira li jiffurmaw ir-raħal. Dawn huma s-sinsla tar-raħal, dawk li jaqalghu l-hobża ta' kuljum bl-għaraq ta' ġbinhom. Huma l-irġiel u n-nisa li kienu jaqdu lir-raħal bix-xogħol jew sengħa tagħhom.

IL-BDIEWA

Waħda mill-ēqdem snajja, mhux f'H'Attard biss imma mad-dinja kollha żgur li hija l-BIEDJA. Alla nnifsu, meta ħalaq lill-bniedem "tah l-art biex jaħdimha" kif naqraw fil-Ġenesi. Il-bniedem bil-mod il-mod tghallem kif jaħdem l-art u minnha jieħu l-ġhajxien għalih u għal ta' madwaru. Ġo H'Attard, kien hemm familji li kellhom xi għalqa kbira jew żghira li huma kienu jaħdmu. Xi uħud minnhom, l-ġhajxien tagħhom kien biss mir-raba'. Oħrajn kienu jaħdmu r-raba' wara l-hin tax-xogħol tagħom u kienu jikkontentaw bi ftit prodotti li kienu jieklu huma stess u forsi kienu jbiegħu xi haġa żghira miż-zejjed tagħhom. Imma l-oħrajn li ġa semmejna kienu jaħdmu r-raba' minn sbiħ il-jum sa nżul ix-xemx. Kienu jżidu aktar raba' biex iżidu l-produzzjoni. Hawn kienet tagħti daqqa t'id il-familja kollha, saħansitra t-tfal.

Fost dawn il-bdiewa nsemmu lil Vestru Camilleri u uliedu. Insemmu lill-"Qaddis" u uliedu. Kien hemm iehor "Ta' Stringi" u ibnu Gianni. Oħrajn kienu l-aħwa magħrufin "Ta' Wenz" li kellhom ir-raba' in-naħa tat-Triq ta' Hal Qormi u l-aħwa "Ta' Wistin" in-naħa ta' Hal-Warda. Oħrajn magħrufin "Tal-Morini" li kienu n-naħa ta' Haż-Żebbuġ kif ukoll l-aħwa tan-"Nabukku". Kien hemm l-aħwa "Tad-Dewdew". Kien hemm il-familja "Ta' Gatt". Bidwi iehor kien Pawlu Vella magħruf bħala "Grejbel". Bidwi iehor kien Gianni Dingli, li kien l-uniku wiehed ġo H'Attard li jaħdem ir-raba' bil-baqra. Imbagħad kien hemm l-aħwa Said Mikiel u Ġużep Tad-Derder". Kien hemm Salvu Said magħruf bħala "Il-Bellusi". Kien hemm l-aħwa xebbiet "Tal-Kaċċatur". Ir-raba' ta' dawn aktar tard ħaditu "Xandra". Kien jiġi quddiem l-M4 u jibqa' sejjer 'il fuq mid-dar għall-anzjani, Santa Katerina. Iehor kien Kola "Ta' l-Ghasfurin" li kellu r-raba' lejn ta' Vnezja. Kien hemm l-aħwa Ġużep u Ċensu Borg "Tal-Kelus" u kien hemm ukoll bidwi iehor ċertu Said "Tas-Sottomarin". Wiehed iehor kien "Palo" li kellu r-raba' lejn il-Mosta.

Imbagħad kien hemm oħrajn bi ftit raba' jew xi ġardina, li kienu jiġu jbiegħu fid-djar speċjalment fis-sajf, kienu jiġu bil-bajtar, tin, parsot u bajtar ta' San Ġwann. X'aktarx, li kellhom l-abbonati, nies li kienu dejjem jixtru minn għandhom. U hekk ir-rota kienet iddur!

Marbut ma' dawn il-Bdiewa kien hemm il-pizatur.

IL-PIZATUR

Il-Bdiewa li kien ikollhom hafna uċuħ, kien ikollhom bżonn il-pizatur u ġo H'Attard, pizatur kien hemm. Dan kien Salvu Dingli magħruf "Is-Surmast" għax għal xi żmien kien jgħalliem fl-iskola ta' Hal Lija li kienet ukoll isservi għat-tfal ta' H'Attard. Dan kellu l-maħżen tiegħu fi Sqaq 2, Triq il-Pjazzetta. Hafna bdiewa kienu jfittxuh anke dawk li ma kienux mir-raħal.

IR-RAHHALA

Sengħa oħra kienet dik tat-trobbija tal-annimali li jagħtu l-ħalib, baqar, nġaġ u mogħoż. Ma dawn jistgħu jżiedu l-barrin u l-ħnieżer,. Magħrufin bħala xerrejja kbar tal-baqar u barrin u annimali oħra kienu dawk tal-familja Vella magħrufin "Tal-Belbulin" leħor li għal xi żmien kien tħajjar irabbi l-baqar kien il-kaptan Herbert Micallef li kellu razzett fit-Triq ta' Ħaż-Żebbuġ. Kien hemm oħrajn li kienu jrabbu l-mogħoż, nġaġ u tjur u għalhekk dawn kienu jipprovdu l-laħam, il-ħalib u l-ġbejniet friski.

Fost dawk li kienu jipprovdu l-ħalib kien hemm dawk ta' Gatt, magħruf "Ta' Munkubew". Kellhom maħżen kbir fi Triq Birkirkara fejn kienu jzommu l-mogħoż. Dawk "Ta' Stringi" li ġa semmejna, kienu wkoll ibieġħu l-ħalib fi Triq Ħaż-Żebbuġ. Fi Triq San Duminku kien hemm Rożi Pace. Fi Triq il-Miħna kien hemm "Grejbel" li ġa semmejna li kien ibieġħ il-ħalib. Ukoll fis-Sqaq li hemm f'nofs Triq San Duminku kien hemm l-aħwa "Tal-Kaċċatur". Dawn kienu Carmena, Giovanna, Anġla w Ġuza. Il-Kaptan Micallef kien ibieġħ il-ħalib tal-baqar u dan b'differenza mill-oħrajn kollha kien ibieġħu fil-fliexken. Kien hemm ukoll Karmnu Attard fi Triq Żebbuġ li kien ibieġħ il-ħalib ukoll. Dawn, minbarra għadd ta' oħrajn zġhar li kellhom f'it annimali tal-ħalib. Barra minn dawn li kienu jbieġħu minn ġo djarhom kien hemm dawk li kienu jiġu wara l-bieb bil-merħla tal-mogħoż. Jien niftakar tnejn. Wieħed kien minn H'Attard, Karmnu Attard li ġa semmejna u l-ieħor kien minn Ħaż-Żebbuġ, ċertu Ġużepi li kien jiġi kuljum.

Kellu jkun żmien il-gwerra biex sirna nafu bit-"Trab tal-ħalib". Għadni niftakar lill-Manann Attard, li kienet 'nurse' turi kif jithallat dan it-trab tal-ħalib. Dan ġara fil-'Victory Kitchen' fid-dar li qabel kienet il-Mużew tal-bniet hdejn il-knisja. Dan il-post m'għadux jeżisti.

Aktar tard, kien infetaħ ħanut wara l-knisja eżatt, li kien ibieġħ il-ħalib pasturizzat. Prodott ieħor li jsir mill-ħalib huma l-ġbejniet friski. Kull min kellu n-nġaġ, kien jagħmel il-ġbejniet. Bihom kienu jsiru l-pastizzi tal-irkotta, qassatat, torot u ġbejniet ta' Għawdex jew inkella kienu jissajru b'xi mod jew ieħor. Fost dawk li kienu jbieġħu l-ġbejniet friski kien hemm dawk "Ta' Stringi", dawk "Tan-Nabukku" fi Sqaq Sant'Anna, dawk "Ta' Wistin" fi Triq Qormi u dawk "Ta' Munkubew" fi Triq Birkirkara. Hu x'inhu, H'Attard kien moqdi tajjeb minn dawn ir-raħħala.

IL-BENNEJJA

Fost in-nies tas-sengħa li kien hawn H'Attard, konna nsibu lill-bennejja. Hawn ma nistgħux ma nsemmux lill-familja Attard magħrufin "Taċ-Ċapċapun". Dawn kienu l-aħwa Karmnu u Ġanni, għalkemm meta niftakarhom jien ma kienux jaħdmu flimkien. Meta mbagħad laħqu wlied Karmnu, bdew jaħdmu ma' missierhom. Dawn kienu Ġużepi, Nazju, Ġianni u Pawlu. Baqġhu jaħdmu flimkien sa wara l-gwerra. X'aktarx li l-aħħar biċċa xogħol li ħadmu flimkien kienet id-dar tal-Kappillan li kienet waqġhet fil-gwerra. Kien hemm ukoll il-familja Borg, magħrufin "Tal-Kaki". Kienu l-aħwa Ġużepi u Salvu Borg. Familja oħra kienu dawk ta' Debono. Kien hemm Ġużepi magħruf "L-Aħmar" u ħuħ Karmnu. Ieħor li ħalla isem kien Ġużepi Portelli magħruf "Iż-Zembillu". Kien hu li bena l-Kappella tal-Addolorata f'Raħal Ġdid. Kien hemm familja oħra Borg magħrufin "Taċ-Ċomba" li wkoll kienu bennejja.

IL-MASTRUDAXXI

Sengħa oħra antika kienet dik tal-mastrudaxxa. Xi 80 sena ilu ġo H'Attard, kien hawn zġur il-mastrudaxxa Lonzu Xerri magħruf "Ta' Lonz". Dan kien armat fi Triq il-Mosta f'dak il-maħżen li jmiss ma' Casa Vella li fi żmien il-gwerra kien jintuza min-nies tal-A.R.P. Dan Lonzu kien ihaddem miegħu għadd ta' lavranti li kollha xtaqu jitgħallmu s-sengħa u li aktar tard kollha kienu jifthu għal rashom. Fost dawn zġur li kien hemm missieri Ġianni Mallia, li wara li għadda xi snin jaħdem it-Tarzna bħala "Pattern Maker" kien fetaħ il-ħanut ta' mastrudaxxa, l-ewwel fit-tarf ta' Triq Ħal Qormi quddiem l-għajn u aktar tard fil-bidu ta' Triq Pjazzetta qrib l-Għajn tal-Bhejjem. Meta mbagħad morna noqġħodu quddiem il-ħanut ta' missieri, kien zied ukoll kamra mdaqqa f'numru 37, Triq il-Kbira, eżatt quddiem il-forn.

Mastrudaxxa ieħor li kien jaħdem ma' Ta' Lonz kien Antonio Pisani, magħruf bizzejjed ġo H'Attard. Dan kien armat fi Triq San Duminku jew aħjar f'Misraħ Sant'Anna. Aktar 'il quddiem, kien ha wkoll il-maħżen kbir magħruf bħala "Il-Forn" fi Triq San Duminku fejn kien jaħżen l-injam u jagħmel xi xogħol ħafif, billi l-magni tiegħu kienu l-ħanut l-ieħor. Miegħu kienu jaħdmu tlieta minn

uliedu, Karmenu, Manwel u Gerald. Maż-żmien Karmenu fetaħ għal rasu, l-ewwel fi Triq Haż-Żebbuġ, wara fi Sqaq San Pawl u fl-aħħar fi Triq Valletta. Kien hemm mastrudaxxa iehor Grezzju Bezzina, li kien armat fi Triq Hal Qormi. Wara dawn, fir-raħal gie iehor, Elija Mifsud, li kien jahdem fi Sqaq San Pawl.

Barra dawn kien hemm ohrajn li kienu jahdmu privatament id-dar wara x-xogħol.

IL-FURNARA

Il-Funara ta' H'Attard, almenu dawk li niftakar jien kienu tnejn. Waħda kienet Anni Galea li kellha l-forn qrib l-għajn tal-bhejjem taht dik in-niċċa tal-Madonna ... fi Triq il-Kbira. Il-Funara l-oħra kienet Angela Attard, li kellha l-forn wara l-knisja f'tarf is-Sqaq numru 3. Minn barra minn dawn, jien għandi dubju, li ġo H'Attard kien hemm xi forn iehor. Qiegħed nirreferi għal dak il-maħžen kbir fi Triq San Duminku li jismu propju "Il-Forn", ġo fih hemm rokna li tixbah ħafna d-daħla li s-soltu naraw fil-forn. Possibbli li dak il-post huwa magħruf bħala "Il-Forn" ta' xejn? Nghid is-sewwa, meta staqsejt dwar dan, ħadd sa issa ma tani xi tagħrif. X'aktarx li dawk li kienu jafu jwieġbu din il-mistoqsija illum m'għadhomx magħna.

IL-HAJJATA

F'din is-sengħa, H'Attard, kellu għadd mhux ħażin ta' dawk li kienu jagħmlu dan ix-xogħol. Tnejn minnhom biss kienu rġiel, u dawn kienu Pawlu Camilleri li kien armat fi Triq San Anton u l-ieħor kien Oreste Cumbo, li l-ewwel kien armat fi Triq San Duminku u aktar tard kien fetaħ ħanut fi Triq il-Mithna.

L-ohrajn kienu nisa. Hawn ma nistgħux ma nsemmux lill-aħwa Anjeze u Dolor Calleja li kienu joqgħodu fi Triq il-Kbira. Dawn bħal ħafna xebbiet oħra minn H'Attard, kienu tghallmu l-ħjata, ir-rakkmu, il-bizzilla minn għand is-sorijiet Franġiskani ta' Marija li kienu joqgħodu H'Attard. Imbagħad kienu għallmu ħafna xebbiet tar-raħal huma stess. Kienu ħajjata primi. Ħajjata tajba oħra kienet Carmela Agius li toqgħod Triq San Anton. Ħajjata oħra kienet Giuseppa Borg magħrufa "Tas-Swis" li kienet toqgħod fi Triq Sant Anna quddiem il-Kazin La Stella Levantina. Oħra, kienet Rozi Fenech, xebba tal-mużew li kienet toqgħod fi Triq Hal Qormi. Fi Triq Santa Marija kien hemm oħra magħrufa bħala Mari tal-Ostji. Hdejn il-knisja, f'bini li illum spiċċa kien hemm oħra li kienet Vira Azzopardi. Taht ir-raħal kien hemm Zeza Agius u fi Triq l-Imdina kien hemm Marija Azzopardi.

Ma' dawn kien hemm dawk li kienu jħitu l-għonienel. Fosthom kien hemm Rozarja u Manwela Sciortino, Anjeze u Dolor Calleja, Rozi Fenech u Carmela u Marianna Portelli.

IL-BAJJADA

H'Attard, kellu numru sabiħ ta' bajjada. Fosthom insemmu lil Patist Camilleri, li kien joqgħod fi Triq Sant'Anna. Fi Triq San Duminku kien hemm Peppu Azzopardi. Kien hemm Ġamri "Is-Swis" u wliedu Gustu u Pawlu Buhagiari, li kienu joqgħodu wara l-knisja u aktar tard marru joqgħodu fi Triq il-Mosta. Kien hemm Ġuzeppi Grima "Il-Bus" li kien joqgħod fi Triq Hal Qormi. Fi Triq San Anton kien hemm Żaru Borg u Karmenu Borg "Willie" fi Triq Sant'Anna. Fi Triq il-Mosta kien hemm Ġuzeppi Schembri "In-Nemes" li aktar tard mar joqgħod fi Triq San Anton. Gejtu Agius, kien bajjad iehor fi Triq Haż-Żebbuġ. Kien hemm ukoll l-aħwa Gianni u Karmenu Debono "Ta' l-Ingliża" fi Sqaq San Pawl. Ġuzeppi Zammit "Il-Mundu" kien ukoll jagħmel xogħol ta' tibjid. Fi Triq San Anton kien hemm Guzeppi Aquilina. Ma nistax inħalli barra liz-ziju Guzepp li kien ukoll bajjad u li kien spiċċa biex waqa' mill-għoli u kiser is-sinla ta' dahru u xi sitt xhur wara miet ta' 28 sena.

IL-LANDIERA

Minn dawn niftakar erbgha. Fi Triq l-Imdina kien hemm Bertu Azzopardi qrib in-niċċa tal-Madonna. Fi Triq Pjazzetta kantuniera ma' Sqaq numru tnejn kien hemm Guzeppi Spagnol. Fi Triq San Duminku kien hemm Peppu Azzopardi u fi Triq Birkirkara kien hemm Peter Agius.

Ma' dawn insemmu lil-landier tat-triq. Kultant fir-raħal, kien jiġi xi landier minn raħal iehor li kien jagħżel xi rokna kennija, ipoġġi fuq banketta jew kaxxa u madwaru fradda ta' salib kien iqiegħed il-folji taż-żingu, il-'primus' biex isahhan is-saldatur, l-imqassijiet u għodod oħra. Malajr kienu jiġu n-nisa tad-dar b'xi borma mtaqqba, min b'xi friskatur, min b'xi bott tal-ħalib biex jagħmillu widna ...

u hekk ir-rota kienet iddur! Meta l-handier kien jara li n-negozju waqaf, kien jiġbor kollox u jmur f'xi post ieħor biex jilħaq naħa oħra tar-raħal.

L-ISKRAPAN

Skarpan mill-antiki kien Lukardu Agius li kien jaħdem ta' skarpan il-ġurnata kollha. Fi Triq San Duminku, kien hemm Ġużeppi Chircop. Fi Triq il-Mithna, kien hemm Ninu Agius li kien jaħdem biss wara x-xogħol. Fi Triq San Anton kien hemm skarpan _____ Gauci u warajh kien kompli ibnu _____ fi Triq San Anton ukoll, imma dan jaħdem biss wara x-xogħol. Fi żmien il-gwerra, kien ġie fir-raħal Vincent Bugeja, li kien jaħdem fi Triq il-Kbira flok fejn illum hemm il-Kažin Nazzjonalista.

L-'ELECTRICIANS'

Ftit kienu l-'electricians'. Wieħed minnhom, forsi l-aktar antik kien Pawlu Schembri li kien joqgħod Triq il-Mosta. Għadni niftakar meta ġie d-dar tagħna biex jagħmel l-istallazzjoni tal-elettriku fl-1930. L-ieħor ġie fir-raħal tagħna fi żmien il-gwerra, dan kien Pawlu D'Andrea. Kien hemm ieħor Anġlu Bonnici, imma dan kien impjegat mal-gvern u ma kienx jagħmel xogħol privat.

IL-BARBIERA

Anke dawn konna nsibuhom fir-raħal għalkemm mhux f'għadd kbir. Niftakar li fi Triq Pjazzetta kien hemm Santinu u Speditu. Fi Triq il-Mosta kien hemm Ġużeppi Schembri li kien jaħdem biss wara x-xogħol. Meta spiċċa mix-xogħol għal kollox, kien fetiħ il-ħanut fi Triq San Anton. Fil-pjazza tal-knisja hdejn fejn illum hemm iċ-Ċentru Parrokkjali, kien hemm wieħed jismu Leli li kellu ieħor jaħdem miegħu bi sħab. Fi Triq Sant'Anna, kien hemm Kalanġ "L-Għawdx" li aktar tard kien ħadem ukoll fi Triq San Anton. Antik aktar minn dawn kollha kien hemm Ċillu Chetcuti li kien jaħdem fi Triq Sant'Anna hdejn il-Kažin 'La Stella Levantina'. Niftakar żewġ żgħażaġh li kienu tgħallmu ma' wħud minn dawn il-barbiera li semmejna, dawn kienu Ġużeppi Cuschieri u Gustu Aquilina, it-tnejn kienu jservu lill-abbonati tagħhom privatament għax hadd minnhom ma fetiħ ħanut.

IN-NISSIEĠA TAS-SODA

Din is-sengħa li biha kienu jinsġu l-mgħaqad tas-siġġijiet bis-soda kienet teżisti wkoll f'dan ir-raħal. Tissemma' mara li kienet tagħmel dan ix-xogħol kienet Katarin Cuschieri "Ta' Cintju" fi Triq San Duminku. Kien hemm ukoll Felic Schembri fi Triq il-Mosta li kien jagħmel dan ix-xogħol ukoll. Fil-knisja kellu fi hsiebu s-siġġijiet. Kien jiġbor dik it-tlett haġbiet għal kull siġġu u b'hekk kien ikopri l-ispejjeż.

IL-ĠENNIENA

Ġo H'Attard, kien hemm ħafna li kienu jaħdmu fil-Ġonna ta' Sant'Anton u minn hemm tgħallmu din is-sengħa. Imma kien wieħed biss sa fejn naf jien li kellu ġnien kbir li fih kien ikabbar il-fjuri. Dan kien Tancred Agius minn H'Attard li kellu l-ġnien f'Hal Balzan.

IN-NIES TAL-HWIENET

TAL-MERĊA

Meta niġu biex nitkellmu mill-hwienet, ikollna ngħidu li H'Attard kien moqdi sewwa. Ser nibdew mill-hwienet tal-merċa: fi Triq San Anton kien hemm Vitorja Mizzi. Ĥanut ieħor fl-istess triq kien immexxi mill-aħwa Mangion Virginia u Dolor, dan illum m'għadux jeżisti għax id-dar tagħhom ġiet imwaqqa' biex twessgħet it-triq. Fi Triq il-Mithna, kien hemm Nina Debono. Fi Triq San Duminku kien hemm Rużar u martu Lonza Vassallo, eżatt taħt in-niċċa ta' San Duminku. Fi Triq il-Mosta kien hemm Carmelo Sammut "Il-Plajs". Dan kellu ħanut imdaqgas, dejjem b'xi kanarin isaffar fil-gaġġa mdendla f'nofs il-ħanut. Fil-kantuniera ta' Triq Pjazzetta kien hemm Dela Sagnol. Fir-rokna ta' Triq Sant'Anna kien hemm l-aħwa Antonia u Karmena Felice. Fi Triq San Duminku, qrib il-misraħ Sant'Anna kien hemm Anġla Mamo u fi żminijiet differenti kien hemm

oħra jgħidula Dolor il-Qormija u oħra li kienet Tereza Zerafa. Fi Triq il-Kbira, kien hemm I-aħwa Zammit, Pawla w oħtha Mari. Fi Triq il-Kbira qrib l-għajn tal-bhejjem kien hemm Giovanna Pace li kellha ħanut kbir mhux ħażin. Fi żmien il-gwerra, kienu ġew xi refuġjati li wkoll fetħu ħanut tal-merċa, fosthom Toni Farrugia li kien armat fi Triq il-Kbira bejn Triq il-Mithna u Triq San Anton fil-post li fuqu hemm l-istatwa ta' San Ġuzepp. Ieħor kien Gorġ Debattista, li kien fetaħ ħanut fil-pjazza tal-knisja hdejn iċ-ċentru parrokkjali.

Ma' dawn ma' nħallux barra lil Salvu ta' Hal Qormi, li kien jiġi biż-żiemel u l-karettun mgħobbi sa ruħ ommu bl-affarijiet tal-merċa fosthom ħafna kwalitajiet ta' ġobon li kien jaqsamlek qalbek bir-riħa li kienet toħroġ minnu.

HWIENET TAX-XORB

Minn dawn il-ħwienet konna nixtru l-inbid u l-luminati u xorb ieħor. Barra minn dan, kienu jsajru l-kafe' u t-te'. Fi Triq l-Imdina kien hemm Salvu Cuschieri li kellu l-ħanut jismu (u għadu) 'Horace Bar'. Fi Triq il-Kbira, kien hemm ħanut ieħor li għadu hemm. Dan kien imexxih Wiġi Cuschieri. Quddiem il-Knisja kien hemm ieħor immexxi minn Xandru Pisani li sa f'it ilu kien imexxih Harry Borg. Fi Triq il-Mosta fil-kantuniera ta' Triq il-Mosta ma' Triq Pjazzetta, eżatt hdejn il-Każin Santa Marija kien hemm Patist Camilleri. Quddiem l-għassa tal-pulizija kien hemm ieħor jismu 'The Half Way House' Bar li kienet tmexxih Manann Ciantar. Dan il-ħanut kien popolari ħafna mas-soldati Inglizi, li kienu stazzjonati qrib H'Attard. Snin wara l-gwerra kien hemm x'uħud minnhom, li ġew Malta bħala turisti u kienu ġew H'Attard ifittxu dan il-Bar, imma Manann kienet mietet u l-Bar għalaq. Fi Triq in-Nutar Zarb kien hemm il-'Broadway Bar' f'idejn il-familja Cuschieri, Pawla, binha Żaru u fl-aħħar binha l-ieħor Pawlu. Fi Triq il-Kbira, kantuniera ma' Triq Santa Marija kien hemm Mikiel Mangion u martu Kelina qrib l-għajn tal-bhejjem. Ma' dawn mhux ta' min jinsa' ż-żewġ Każini La Stella Levantina u ta' Santa Marija li wkoll kellhom il-bar tagħhom. Minbarra l-membri, kienu jidhlu jixorbu magħhom il-ħbieb tagħhom ukoll.

Barra dawn kien hemm Bondin ta' Haż-Żebbuġ, li kien jiġi jbiegħ ix-xorb. Mir-Rabat kien jiġi Toni, jbiegħ l-inbid kif ukoll xi hadd minn Hal Lija li kien ibiġh l-inbid ukoll.

HWIENET TAL-ĠWIEŻ

Fir-raħal kien hawn ħafna li kienu jrabbu l-annimali. M'inix qed ngħid għal dawk li ġa semmejna meta tkellimna fuq dawk li jrabbu l-baqar, il-barrin, in-nagħaġ u l-mogħoż; imma għall-oħrajn li kwazi f'kull dar kienu jħobbu jżommu t-tiġieġ, f'niek, ħamiem u xi annimali oħra zġhar. Dawn kienu jeħtieġu l-ġwież. Fi Triq Pjazzetta, kien hemm Rozi Sciberras, li aktar tard armat fi Triq San Duminku. Fl-istess Triq, kien hemm Bernarda Dingli, li kienet ukoll tbiegħ il-ġwież. Fi Triq il-Mosta, kien hemm Carmelo Ciantar, flok fejn darba kien hemm l-uffiċċju tal-Lottu.

Ma' dawn jizdiedu dawk li kienu jiġu jbiegħu fit-toroq ta' H'Attard. Fost dawk niftakar kien hemm Żaren Ciantar mir-Rabat. Pinu ... minn Haż-Żebbuġ. Jidhri li kien hemm oħrajn minn Birkirkara jew minn Haż-Żebbuġ, imma ma rnexxlix insib isimhom.

HANUT TAS-SALAMI

Meta ngħidu Salami, nifhemu fażola, tonn, aringi, marinat, żebbuġ, pikles u ħwejjeġ oħra bħal dawn. Niftakar ħanut wieħed biss li kien ibiġh biss is-Salami. Kien fi Triq Pjazzetta quddiem il-Każin Santa Marija. Dan fetaħ fi żmien il-gwerra u kien imexxih ċertu Joe li kien jgħix m'ommu anzjana. Kont tiegħu gost tidhol fil-ħanut tiegħu tassew kien iħajrek u jqanqallek l-aptit. Imma dan ma jfissirx li fil-ħwienet atal-merċa ma kontx issib xi ħaġa li nistgħu ngħidulha Salami. Għax żebbuġ u nċova u xi ħaġa zġhira oħra, kont issib kwazi minn kull ħanut tal-merċa.

Barra minn dawn, fit-toroq tagħna kienu jiġu xi bejjieġha bis-Salami. Kienet tiġi waħda Ġilarda minn Birkirkara u mill-istess post kien jiġi ieħor imlaqqam "Il-Gerbubi".

BEJJIEGHA TAL-HUT

F'H'Attard, ma kienx hawn ħwienet tal-ħut. Għalhekk il-ħut konna nixtruh minn għand dawk li jiġu bil-karettun minn irħula oħra. Kien hemm Bertu ta' Hal Gharghur. Kien hemm Gużepa minn San Pawl il-Baħar. Kien hemm ieħor jismu Pietru u wieħed ieħor mis-Siggiewi mlaqqam "Il-Haħħaj".

TAL-LAHAM

Waħda li kienet tbigh il-laħam kienet Rozi Vella mill-familja tal-Belbulin. Warajha hadet il-ħanut Ġużeppe Mangion li kienet in-neputija ta' Rozi. Wara din, l-istess ħanut daħal għalih Ġużeppe magħruf "In-Nina". Dan il-ħanut kien u għadu fil-bidu ta' Triq Sant' Anna, eżatt taħt il-Kaġin La Stella Levantina. Kien hemm oħra li kienet tbigh il-laħam. Din kienet Anni Agius fi Triq San Anton; imma din ma damitx wisq bil-ħanut u għalqitu.

ID-DOLĊIERA

Kien hemm dawħ li jaħdmu hlewwiēt, luminati, ġelati u pastizzi. L-aktar wieħed antik kien Fidiel li kien jagħmel il-luminati u l-ġelati. Oħra li kienet tagħmel il-pastizzi, qassatat u hlewwiēt kienet Rozi Camilleri. Dawn it-tnejn li semmejna kienu t-tnejn fi Triq San Anton. Imbagħad kien hemm Zeza Cuschieri, fi Triq il-Mosta. Kien hemm Zeza Cuschieri, oħra li kienet armata fi Triq il-Kbira fejn illum hemm is-Cellars.

IL-HANUT TA' L-IKEL

Għalkemm x'uħud milli ġa semmejna kellhom anke l-imwejjed fil-ħanut tagħhom, x'aktarx li kienu biss għax-xorb. Imma kien hemm ħanut li kien isajjar u dak jkun seta' jiekol xi haġa fil-ħanut. Dan kien il-ħanut ta' Gianni mlaqqam "il-Furnar" li kien armat fi Triq il-Kbira quddiem il-forn ta' Anni Galea li ġa semmejna.

DRAPPIJET U BAZAAR

Meta l-mara tad-dar kienet trid issebbaħ darha b'xi biċċa drapp għal xi purtieri, tvalji u affarijiet hekk, kienet tmur għand Frans Pace li flimkien mal-mara tiegħu Giovanna, kienu jmexxu dan il-ħanut. Kien ħanut fi Triq il-Miħna, ħanut mimli sa ruħ ommu bl-affarijiet li semmejna u affarijiet għad-dar. Dan kien l-uniku ħanut li kien ibigh hwejjeġ bħal dawn.

Barra dan kien hemm Gianni Sammut mir-Rabat li kien jiġi kull ġimgħa jbigħ il-hwejjeġ. Minn Birkirkara, kien jiġi wieħed jgħidulu "l-Ajk". Kien hemm ieħor jismu Indri u ieħor jismu Ġużeppe Gauci. Barra dawn minn Haż-Zebbuġ kien jiġi ieħor imlaqqam "Is-Siskspenzu".

GAZZETTI U FAXXIKLI

In-nies ta' H'Attard kienu jaqraw ukoll il-gazzetti. Dak iż-żmien ta' qabel il-gwerra, kienet tinbiegħ il-gazzetta "Il-Berqa". Kien jiġi Marjanu Chetcuti kuljum bir-rota iqassam din il-gazzetta. Warajh kien hemm ħuh Noe li kien iqassamha hu u barra minn dawn kien hemm ieħor minn Birkirkara. Kien servizz shiħ, jum wara jum. Niġftakar fil-gazzetta kien ikun hemm stampata kaxxa xi żewġ pulzieri kwadru bil-kelma TOKEN stampata fiha. Dawn konna niġbruhom u nibdluhom ma' xi ktieb li kienet toffri l-gazzetta.

Barra mill-gazzetti, n-nies kienu jfittxu l-istejjer twal jew rumanzi li kienu jiġu stampati f'it f'it, f'axxiklu kull ġimgħa. Kull f'axxiklu kien ikun fih tmien faċċati li kienu jiswew sold kull f'axxiklu. Kien hemm nies impjegati mill-istampaturi biex iqassmu dawn il-f'axxikli lill-abbonati.

TAR-RITRATTI

F'xi okkażjonijiet speċjali ngħidu aħna xi tiegħ, l-ewwel tqarbina, gradwazzjoni jew xi haġa mportanti oħra, in-nies kienu jixtiequ li jkollhom tifkira. Ġo H'Attard ma kienx hemm min jagħmel dan ix-xogħol, għalhekk kien ikollhom imorru barra r-raħal ngħidu aħna l-Hamrun għand Cassar jew għand Blackman jew inkella jmorru l-Belt fi Triq San Ġwann. Aktar tard, dawn tar-ritratti bdew jimbtu 'l hawn u l-hinn u ma baqgħux daqshekk rari. Illum, tarahom kullimkien. Maż-żmien bdew ukoll id-dilettanti li kienu jiġbdu r-ritratti tassew ta' kwalita'. Ġo H'Attard kellna lil Karnmenu Pisani li ha eluf ta' ritratti f'ħafna okkażjonijiet li graw H'Attard.

Barra minn dawn imsemmeja, ġo H'Attard, fil-Ġonna ta' Sant'Anton kien hemm ċertu Dovik li kien jieħu r-ritratti lil min jitolbu u jagħtihulu f'it minuti wara. Bħalu kien hemm ukoll il-Barakka ta' Fuq, il-Belt Valletta u f'postijiet oħra wkoll.

TAL-PITROLJU

It-tisjir ġod-djar kien isir bil-pitrolju. Ma' dan żid li hafna kienu għadhom ma daħflux id-dawl elettriku u għalhekk kienu jużaw lampi tal-pitrolju, li wara kollox għadhom jeżistu f'hafna djar għal meta jinqata' d-dawl. Għalhekk il-pitrolju kien meħtieġ hafna. Minn Hal Balzan kien jiġi Ġorġ. Minn Birkirkara kien jiġi Gianni. Mir-Rabat kien jiġi Ċensu u hafna għadhom jiftakru li miegħu kien ikolli lil Leli, li kien poploari hafna go H'Attard. Barra minn dawn kien hemm iehor jismu Karmnu mlaqqam "Il-Kwattru".

IL-PETROL

F'H'Attard, il-petrol kien jinbiegħ ukoll, Fil-fatt, kien hawn żewġ pompi tal-petrol. Waħda kienet ta' Zeża Cuschieri li kienet fil-pjazza tal-knisja kantuniera ma' Triq il-Kbira. Il-pompa l-oħra kienet ta' Pawlu Cuschieri tal-"Broadway Bar" li ġa semmejna fi Triq In-Nutar Zarb.

IR-RIGETTIER

Hanut wieħed biss kien hawn, jekk tista' ssejjahliu hanut, għax wara kollox din kienet id-dar ta' Ċillu li ġa semmejnih mal-barbiera. Kien joqgħod Triq Sant'Anna eżatt fejn jispiċċa t-taraġ tal-Każin La Stella Levantina. FI-intrata kellu ruxxmata kwadri u xi biċċa għamara.

TAL-BIGILLA

Fis-sajf konna nsibu wkoll il-Bigilla li llum saret moda f'hafna festini u saħansitra fit-tiġijiet. F'H'Attard kien hawn wieħed biss li kien ġar tagħna. Kien Żaren Cuschieri, li kien jarma bil-bigilla fis-sajf waqt li fi żminijiet oħra kien ibiegħ il-ful, iċ-ċiċri u l-karawett.

Barra dan, żmien wara beda jidher wieħed li kien jiġi minn Birkirkara.

TAR-ROLY POLY

Hadd ma kien ibiegħ ir-Roly Ploy ġo H'Attard. Għalhekk, kienu jiġu jbiegħu nhar ta' Hadd fil-ghodu. Kienu jkunu hafna li jixtru dan ir-rolly poly bejn għax konna mixtiqin minnu u oħrajn biex jużawh bħala deżerta mal-ikla tal-Hadd. Mir-Rabat kienu jiġu tnejn. Wieħed kien jismu Gianni u l-ieħor kien jismu Ġużeppe. Ma' dawn ikollna nsemmu lil dawki li kienu jiġu jbiegħu il-ġelati li bdew jiġu nhar ta' Hadd u mbaġhad wara xi żmien bdew jiġu matul is-sajf kollu.

IT-TORK

Qabel il-gwerra, fit-toroq tagħna konna spiss naraw it-'Tork'. Hekk konna ngħidulu; imma ma kien Tork xejn. Kienu nies li jiġu minn Tripli ... għax ma kienx wieħed imma kienu diversi. Kienu jiġu bil-bixkilla kbira fuq dirgħajhom mimlija b'kull ġid. Kien ikollu l-lakumja, żejt, ħabb għażiż, tamal, xi ħasira, ġwielaq, paljijiet u kpiepel tax-xemx. Oħrajn, fosthom Ġiġinu t-Taljan kienu jiġu jbiegħu statwi sbiħ tal-kina - żgur li fid-djar antiki għad fadal minn dawn il-figorini. Kien ibiegħ xi biċċiet tal-bizzilla u pakketti tax-'Xorti'. Wieħed iehor minn dawn kien jiġi bil-ħmar u jgħajjat: 'Figurini belli'.

IT-TERRAMAXKA

Nhar ta' Hadd fil-ghodu kultant konna naraw it-Terramaxka - aktarx li din hi taħsira tat-taljan terra magica l-art imsaħħra - Sidha kien jarma l-ħmar bil-karettun u jduru xi żewġ irħula. Kien jagħtiha l-habel billi jdawwar l-imradd u dlonk il-pupi jew marjonetti kienu jibdew iduru mad-daqq ta' xi mażurka jew polka. Kien daqq ferrieħi li kien jiġbor hafna nies biex jisimgħuh. Imbaġhad is-sid kien idur bil-plattin u jiġbor xi sold.

IS-SANN TAL-IMQASSIJET U SKIEKEN

Hadd ġo H'Attard ma kien jagħmel dan ix-xogħol, għalhekk kultant kien jiġi wieħed bil-ħmar jiġbed il-karettun li kien ikollu mola li kien idawwar b'riġlu. Kien jgħajjat "Imqassijiet u skieken min għandu". In-nies kienu jgħibulu l-imqassijiet u s-skieken u dan kien isinnhomlhom bi fteit soldi.

IL-KURRIER

Il-Kurrier kien dak jew dik li kien jaqdi lin-nies tar-raħal biex iġibilhom xi hwejjeġ meta huma ma setghux imorru jagħmlu dan. F'Ħ'Attard kellna lil Kunċetta Parnis li kienet tagħmel dan ix-xogħol. Kienet mara twajba u onesta u għalhekk in-nies kienu jafdawha. Kienet taqdi lin-nies meta dawn jitolbuha oġġbilhom xi haġa mill-belt, forsi xi haġta deheb jew xi haġa li kien jonqoshom il-hajjata tar-raħal, ngħidu aħna haġt, labar, xi biċċa fursetta jew xi biċċa drapp. Ta' dan kienu jagħtuha xi haġa tal-flus biex tgħajjex lilha, lil oħtha Ġusta u lil huha Ġuzepp li kien għama.

IS-SENSAL JEW HUTTAB

Dawk li kienu jinnegozjaw il-bini u l-artijiet kienujfitxu s-sensal biex jgħinjom jaslu fi ftehim max-xerrej. Ħ'Attard, kellu aktar minn sensal wiehed. Kien hemm Ċillu Chetcuti li ġa semmejnih bħala regettier. Kien hemm Anġla Mamo, li ġa semmejnih bħala li kellha hanut tal-merċa fi Triq San Duminku. Kien hemm Ġianni I-Furnar, li ġa semmejnih bil-hanut tal-merċa u tal-ikel u fl-aħharnett kien hemm ieħor li niftakru sewwa billi kien joqgħod qrib tagħna fil-ftit snin li għaddejna fi Triq Pjazzetta. Dan kien Miju, imma ma rnexxilix niftakar kunjonu. Kultant il-huttaba, almenu fl-antik kienu jidhlu wkoll biex isibu xi xebba li tgħodd għal xi zaġħzugh li jkun tefa' għajnejh fuqha. Il-huttab kien jersaq lejn il-ġenituri tagħha u kien jgħidilhom li hemm min iridha. Hafna żwiġijiet saru b'dal-mod; imma llum dan m'għadux isir.

TAL-FANALI

Madwar 60 sena ilu, id-dawl waħdani li kien idawwal xi ffit lir-raħal tagħna, kien id-dawl tal-fanali Fit-toroq 'l hawn u 'l hinn kien hemm dawn il-fanali kwadri mdawrin bil-ħġieġ u ġo fihom ikun hemm lampa tal-pitrolju. Nistghu naħsbu x'dawl kienu jitfġu! Imma dawk kienu. Ma kellna lil hadd ġo Ħ'Attard biex jieħu ħsieb dawn il-fanali u għalhekk kien jiġi ċertu Spiru minn Birkirkara biex jieħu ħsiebhom hu. Qabel jidlam, kien idurhom wiehed wiehed bis-sellum fuq spalltu biex jittla' u jixgħelhom. Imbagħad fil-ghodu, kien jiġi b'qasba twila li biha kien ibexxaq il-bieba tal-fanal, jipponta l-qasba mal-kuperċ u jofoh b'saħħtu, b'hekk kien jitfi l-fanal. Kultant kien inaddaf it-tubi u jimla; l-lampi bil-pitrolju.

IT-TRASPORT ĠO Ħ'ATTARD

IL-KAROZZINI

Ġo Ħ'Attard kien hawn numru sabiħ ta' karozzini. In-nies tar-raħal kienu jfittxuhom għall-bżonn. Hadd ma kien joħlom li jmur għax-xogħol bil-karozzin. Niftakar lil Gianni Azzopardi li kellu karozzin. Dan kien joqgħod fi Triq San Duminku. Kien hemm Mikiel Mangion ukoll li kien armat bil-hanut tax-xorb fi Triq il-Kbira. Kien hemm ukoll Karmnu Borg "Ta' Stringi" u Saver "Il-Ballar". Kien hemm Karmnu u Salvu "Tas-Sottmarin". Kien hemm Ġuzeppi u Kalċ Grima "Il-Bus". Kien hemm ukoll Ċensu Fenech "Ta' I-Infern". Ma' dawn kien hemm oħrajn li ma rnexxilix insir naf isimhom.

IL-VAPUR TA' L-ART

Jgħidulu wkoll il-Ferrovija. Dan daħal M'Malta fl-1883. Kien jitlaq mill-Belt għall-Pieta', il-Hamrun, Birkirkara, Ħ'Attard, ir-Rabat u jieqaf l-Imtarfa. Ġo Ħ'Attard, kien hemm l-Istazzjon - illum dan sar jissejjaħ Ġnien l-Istazzjon - li fih kien jieqaf biex inizzel u jtella' n-nies. Għad għandi l-impresjoni tad-dahna li kienet toħroġ miċ-ċumnija tiegħu, kif ukoll it-tisfira tiegħu meta kien jiġi biex jitlaq. Minn fuq il-bejt tad-dar tagħna fi Triq Sant'Anton, kont narah sewwa. Dan imbagħad spiċċa għal kollox fl-1931.

IL-KAROZZI TAN-NAR

Dawn illum ngħidulhom sempliċement karoZZi jew 'taxis'. BdeW jidhru hawn Malta għall-ħabta tal-1903. Ma nafx eżatt meta daħlu l-ewwel darba go H'Attard; imma naf żgur li s-Sur John Bonavita kellu waħda li dejjem niftakarha għandu. Semmejt lil dan għax kien joqgħod qrib tagħna u kont narah ħiereg kwazi kuljum għall-ħabta ta' wara nofsinħar. Fi Triq Sant' Anton, kien joqgħod Lord Strickland li kellu miegħu lix-xufier Ġużeppi Gatt li wkoll kien isuq il-karoZZa. Bħalhom kien hemm l-Avukat Josie Vella li kien joqgħod fi Triq il-Mosta.

IR-ROTI

Illum ngħidulhom 'bicycles' jew BMX. Dari kwazi kulhadd kien jużahom biex imur ix-xogħol. Niftakar sewwa meta qabel il-gwerra kont immur l-iskola ta' Hal Lija - għax H'Attard ma kienx hawn skola - l-għalliema tiegħi li kienu jiġu mill-Mosta, kienu jiġu bir-rotta u ieħor mill-Ħamrun. H'Attard, kien hawn numru sabiħ ta' rġiel u zghażaġħ, li kellhom ir-rotta. Anke l-pulizija kienu jinqdew biha.

IL-MUTURI

Il-progress ma jzommu ħadd! Wara fit bdejna naraw il-muturi. Is-sewwieq ma kienx ikollu jithabat, joqgħod jaqdef bħal ma jsir fir-rotta. Il-mutur kien tassew mezz ta' trasport li sar popolari għax kien jieħu lil dak li jkun il' bogħod u f'qasir żmien. Naturalment, il-mutur kont trid tonfoq somma ġmielha; imma barra minn hekk, il-mutur kien juża l-petrol li jqum il-flus. B'danakollu, H'Attard kien hawn ukoll numru ta' zghażaġħ li kellhom il-mutur.

IL-KAROZZI TAL-LINJA

Bil-mod il-mod bdeW deħlin il-karoZZi tal-linja. Fil-bidu nett ma kienux organiżżati bħal ma huma illum. Nismagħhom jgħidu li, meta kienu jkunu l-Belt jistennew in-nies biex jeħduhom fl-ibliet u l-irħula kienu jibdeW jgħabbu lil kull min jiġi. Ma kienx hemm destinazzjoni fejn ikun sejjer, u jekk wara fit jinqalghu sitta minn nies li riedu jmorru post ieħor li ma jkunx dak għal fejn kienu n-nies li ġa kien hemm fil-karoZZa, ix-xufier malajr kien jgħidilhom biex jinzlu għax ma kienx sejjer fejn xtaqu huma; imma fejn xtaqu dawn li ġew issa billi dawn ta' l-aħħar kienu jkunu iżjed fin-numru minn dawk ta' qabel. Imma aktar tard, dawn ġew organiżżati, kull waħda bid-destinazzjoni tagħha u għalhekk min jirkeb kien ikollu moħħu mistrieħ li ma kienx ser jiġi mniżżel mill-karoZZa. Go H'Attard, niftakar minn dejjem il-karoZZi fil-venda li kienet tkun ħdejn il-knisja n-naħa tač-Centru Parrokkjali. Il-karoZZi kienu miżbugħin bl-aħmar u b'faxx abjad. Fuq kollox kellhom miktuba d-destinazzjoni li kienet VALLETTA - LIJA. Iva, LIJA dan mhux żball. Dawn il-karoZZi kienu magħrufin bħala ta' Hal Lija għalkemm kienu jieqfu H'Attard. Fil-fatt, kienu jgħaddu minn Hal Lija u jibqgħu sejrin il-Belt. Żmien wara, il-venda ma baqgħetx ħdejn il-knisja, imma saret it-Triq tal-Mosta, ħdejn il-palma. Imma lanqas hemm ma baqgħet għax meta żviluppa Misraħ Kola u wisq aktar meta tela' l-Housing Estate li hemm wara Santa Katerina, allura l-venda sabet ruhha hemm fuq.

CARMEL MALLIA

RINGRAZZJAMENT

Qatt ma kien jirnexxili nikteb dan li ktibt mingħajr l-għajnuna ta' ħafna nies. X'uħud iltqajt magħhom apposta, oħrajn tkellimt magħhom bit-telefon u oħrajn bqajt inżomm dak li kienu qaluli snin ilu. Għalhekk irrid niringrazzja lil dawk is-sinjuri, li qed inniżżilhom b'mod alfabetiku: Carmelo Attard, Salvu Attard li kellimtu aktar minn darba u kien bit-tir li jgħidli iżjed, imma č-cirkustanzi dan ma ppermettewhx, Carmela Camilleri, Carmelo u Carmela Ciantar, Rita u Manwela Debono, Mary Fenech, Dolor u Maria Fenech, Agnes Galea, Lilian Mallia, Margaret Mallia, Paul, Giovanna, Rita u Antoinette Pisani, Antonio Said, Salvu Sciortino li kellimtu propju ġimgha qabel miet u Francis Zammit.

Mill-ġdid niringrazzjahom ilkoll tat-tagħrif li tawni.

Carmel Mallia S.Th. Dlp. B.A. (Rel. Stud.)